

Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttivi tal-Kunsill 78/660/KEE u 83/349/KEE fir-rigward tad-divulgazzjoni ta’ informazzjoni mhux finanzjarja u dwar id-diversità minn ċertu kumpaniji u gruppi kbar”

COM(2013) 207 final — 2013/0110 (COD)

(2013/C 327/10)

Relatur: **is-Sinjura PICHENOT**

Nhar it-2 ta’ Mejju 2013 u l-21 ta’ Mejju 2013, il-Kunsill u l-Parlament Ewropew rispettivament iddeċidew, b’konformità mal-Artikolu 50(1) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttivi tal-Kunsill 78/660/KEE u 83/349/KEE fir-rigward tad-divulgazzjoni ta’ informazzjoni mhux finanzjarja u dwar id-diversità minn ċertu kumpaniji u gruppi kbar

COM(2013) 207 final – 2013/0110 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-27 ta’ Ġunju 2013.

Matul l-491 sessjoni plenarja tiegħu li saret fl-10 u l-11 ta’ Lulju 2013, (seduta tal-11 ta’ Lulju), il-Kumitat Ekonomiku u Soċjali Ewropew adotta din l-Opinjoni b’95 vot favur, 31 vot kontra u 4 astensjonijiet.

1. Konklużjonijiet

1.1 Il-Kumitat jilqa’ b’mod favorevoli l-proposti tal-Kummissjoni rigward il-modifiki għad-Direttivi dwar il-Kontabbiltà, kemm fil-qasam tal-pubblikazzjoni tal-informazzjoni mhux finanzjarja kif ukoll fil-qasam tar-rappreżentazzjoni tad-diversità tal-manigment superjuri. Dawn il-bidliet limitati jikkontribwixxu għat-titjib fil-qafas tal-governanza tal-intrapriżi tal-UE ⁽¹⁾.

1.2 Il-Kumitat jirrakkomanda lill-Parlament Ewropew u lill-Kunsill li jqisu l-bilanċ li ntlaħaq minn dawn il-modifiki li jżidu t-trasparenza fil-qasam ambjentali, soċjali, soċjetali u tal-governanza. Il-proposta tal-Kummissjoni tiffurma strument flessibbli u adatt biex itejjeb il-komunikazzjoni lejn l-azzjonisti, l-investituri, l-impjegati, u l-partijiet oħra interessati. Din il-proposta tindirizza biss lill-kumpaniji l-kbar biex tevita li timponi rekwiżiti ulterjuri fuq l-intrapriżi ta’ daqs iżgħar.

2. Rakkomandazzjonijiet

2.1 Il-Kumitat jirrikonoxxi li l-fatt li **l-elementi li ġejjin ingiebu flimkien b’mod ibbilanċjat**, jippermetti li tinghata informazzjoni mhux finanzjarja lill-azzjonisti fl-Assemblej Ġenerali u lill-partijiet interessati fil-kumpaniji l-kbar. Dan kollu jirrispondi għall-għanijiet ta’ trasparenza u ta’ koerenza mhabbra.

— Informazzjoni mhux finanzjarja ta’ sustanza hija inkluża fir-rapport amministrattiv annwali;

— din l-informazzjoni tirrigwarda partikolarment il-kwistjonijiet dwar l-ambjent, dawk soċjali u tal-persunal, ir-rispett għad-drittijiet tal-bniedem, u l-għieda kontra l-korruzzjoni;

— din l-informazzjoni tirrigwarda l-politiki li l-intrapriża timplimenta fil-qasam, ir-riżultati ta’ dawn il-politiki kif ukoll ir-riskji u l-inċertezzji marbutin ma’ dawn il-kwistjonijiet u l-mod li bih l-intrapriża tiġġestihom;

— id-dispożittiv japplika għall-kumpaniji kollha tal-kumpaniji ta’ kapital koperti mill-ambitu tad-Direttivi attwali dwar il-kontabbiltà;

— b’limitu ta’ applikazzjoni għall-kumpaniji li għandhom aktar minn 500 impjegat u li t-total tal-bilanċ jaqbeż EUR 20 miljun jew li l-fatturat tagħhom ikun iktar minn EUR 40 miljun, li jeżenta lill-SMEs minn dan l-obbligu;

— l-intrapriżi għandhom il-possibbiltà li jsegwu l-oqsfa nazzjonali, tal-UE jew internazzjonali li jiddefinixxu l-prinċipji u/jew l-indikaturi;

— kull intrapriża tipprijoritizza l-informazzjoni rilevanti għaliha kif ukoll linji gwida dwar il-pubblikazzjoni tar-rapporti;

— l-użu tal-metodu “konformità jew spjegazzjoni”, jobbliga li jinghata rendikont filwaqt li jithalla ċertu ammont ta’ diskrezzjoni lill-intrapriża fil-każ li fil-fehma tagħhom l-assenza ta’ informazzjoni hija ġustifikabbli;

— il-flessibbiltà tad-dispożittiv jippermetti li ma jkibrix il-piż amministrattiv, b’mod partikolari minhabba l-possibbiltà offruta li jkompli jiġi mfassal rapport apparti li jirrispondi għall-istess eżiġenzi u li jkun parti integrali mir-rapport amministrattiv.

⁽¹⁾ ĠU C 24, 28.1.2012, p. 91.

2.2 Fid-dawl ta' dan il-bilanċ, il-Kumitat iqis li l-adozzjoni ta' proposta għal Direttiva li timmodifika d-Direttivi dwar il-Kontabbiltà wasslet **f'mument propizju**:

- f'perjodu li fih is-soċjetajiet ċivili huma dejjem aktar attenti għall-impatt tal-intrapriżi fuq il-komunità, u trasparenza akbar qed tintalab mill-Istati u mill-qasam tan-negozju u li fih qed jiżviluppa l-investiment soċjalment responsabbli ⁽²⁾;
- f'kuntest li fih il-legislazzjonijiet u r-rakkomandazzjonijiet nazzjonali mhux finanzjarji tal-Istati Membri jibqgħu differenti iżda konverġenti, li r-riferimenti internazzjonali bħal dawk tal-OECD u tal-ILO ġew riveduti f'dawn l-aħħar għaxar snin, inholog l-istandard ISO 26000 u ġew perfezzjonati strumenti ta' rapportar mhux finanzjarju bħal dawk tal-Global Reporting Initiative (GRI) tal-European Federation of Financial Analysis Societies (EFFAS), tal-aġenziji ta' klassifikazzjoni tal-kreditu, ta' korpi li janalizzaw il-kumpaniji u referenzi settorjali;
- f'mument li fih fil-livell Ewropew, bħal dak internazzjonali, qed jinsiltu l-lezzjonijiet mill-kriżijiet finanzjarji, ekonomiċi, soċjali u ekoloġiċi, li jkabbru l-htieġa għat-trasparenza ⁽³⁾ fil-qasam tal-investiment, tal-fiskalità u tal-ġlieda kontra l-korruzzjoni, l-aktar fl-industriji tal-estrazzjoni;
- li fih inbnew ċerti għodod biex ikejlu l-impatt ekoloġiku tal-attivitajiet produttivi, bħall-analiżi taċ-ċiklu tal-hajja tal-prodotti, il-marka ekoloġika, il-kalkolu tal-ispejjeż tal-esternalitajiet negattivi;
- u li fih ċerti intrapriżi jirrispondu għall-preokkupazzjonijiet tal-konsumaturi responsabbli billi joffru oġġetti u servizzi aktar sostenibbli, pereżempju billi jevitaw l-iskadenza ppjanata u billi jiffavorixxu l-kummerċ ekwu.

2.3 Il-Kumitat huwa sodisfatt li dawn il-bidliet fid-Direttivi tal-kontabbiltà jifihha ċerti **prospettivi** peress li:

- għandhom it-tendenza li jdahhlu l-kwistjonijiet tal-ESG fl-istrategija tal-komunikazzjoni tal-intrapriża;
- isahhu r-rwol tal-assemblej ġenerali u l-prinċipji għall-investiment responsabbli;
- joffru garanziji u flessibbiltà li jippermettu lill-intrapriżi kollha li jharsu lejn ir-responsabbiltà soċjali tal-kumpaniji bħala l-aspett mikroekonomiku tal-iżvilupp sostenibbli, li jiehdu impenn f'din id-direzzjoni progressiva;
- jadotta mod ġdid ta' preżentazzjoni u ta' deċiżjoni fl-istrategija tal-intrapriża li jiffavorixxi t-tishih fit-tul tar-relazzjonijiet bejn il-fergħat u ras il-grupp.

⁽²⁾ ĠU C 21, 21.1.2011, p. 33.

⁽³⁾ L-Opinjoni tal-KESE dwar "Il-liġi Ewropea dwar il-kumpaniji u l-governanza korporattiva" (għadha mhux ippubblikata fil-ĠU).

2.4 Il-KESE jiġbed **l-attenzjoni tal-Parlament Ewropew u tal-Kunsill dwar ir-rakkomandazzjonijiet li ġejjin**:

- l-intrapriżi jippubblikaw l-effetti pożittivi u negattivi tal-azzjoni tagħhom fuq is-soċjetà;
- l-intrapriżi jinkludu fir-rapport tagħhom jekk għandhomx rappreżentanti tal-haddiema fuq il-bord;
- li l-istituzzjonijiet rappreżentattivi tal-haddiema jiġu infurmati u kkonsultati meta jiġi mfassal ir-rapport amministrattiv;
- li l-għarfien espert dwar il-parti ESG tar-rapport jingħata minn persuni kompetenti f'dawn l-oqsma, b'mod partikolari dawk soċjali u ambjentali;
- li l-intrapriżi li joħorgu l-kuntratti jikkomunikaw dwar ir-relazzjonijiet tagħhom mal-katina tal-provvista tagħhom jew il-katina tal-valur, b'mod partikolari fil-qasam tal-liġi tax-xogħol u d-drittijiet tal-bniedem;
- li intrapriżi li m'humiex soġġetti għad-direttiva jużaw b'mod volontarju din id-dinamika ta' trasparenza biex itejbu il-mod tagħhom kif jiġġestixxu n-negozju;
- li l-Istati Membri jdahhlu l-kwalità tar-rendikont mhux finanzjarju fl-istrategiji nazzjonali tagħhom dwar ir-responsabbiltà soċjali tal-kumpaniji;
- li fil-qafas tat-traspożizzjoni, l-Istati Membri li jhossu l-htieġa jbaxxu l-livell meħtieġ biex jiddahhal għadd sinifikanti ta' intrapriżi nazzjonali jiġu;
- li l-Kummissjoni tiġi mistiedna tibda jew tiffacilita proċess li jassoċja "diversi partijiet interessati" ⁽⁴⁾ biex jiġu definiti ahjar il-prinċipji gwida u l-istandards ta' referenza li ser jiffacilitaw it-tqabbil u eventwalment l-armonizzazzjoni;
- fil-politiki tagħha li jippromovu u jzidu l-informazzjoni dwar is-CSR hekk kif stabbiliti fil-Komunikazzjoni tagħha ta' Ottubru 2011, il-Kummissjoni għadha tissuggerixxi lill-kumpaniji rilevanti li jużaw dawn l-istandards internazzjonali bħala gwida dwar l-għoti ta' informazzjoni mhux finanzjarja li jikkonformaw l-iktar mad-definizzjoni ġdida tagħha tas-CSR.

2.5 Il-Kumitat japprova l-modifika proposta għar-raba' direttiva li tirrigwarda l-obbligu li tingħata informazzjoni dwar il-politika tad-**diversità adottata mill-intrapriża fil-korpi ta' governanza tagħha**.

2.6 Huwa jenfasizza li l-kunsilli amministrattivi jew ta' sorveljanza m'humiex l-unici kkonċernati u li jista' jkun utli li l-politika tad-diversità tasal ukoll fil-kumitati tal-kunsill, b'mod partikolari l-kumitat tal-awditjar.

⁽⁴⁾ ĠU C 161, 6.6.2013, p. 35.

2.7 Huwa jfakkar li l-aspirazzjonijiet marbutin ma' sehem in-nisa fil-kunsilli għadhom ma ntlahqux fil-parti l-kbira tal-Istati Membri ⁽⁵⁾.

2.8 Huwa jqis li fost il-kriterji tad-diversità għandu jkun hemm il-partecipazzjoni tal-amministraturi impjegati li jaslus mid-dinja tax-xogħol, b'mod partikolari tal-Kumitat tal-Intrapriża Ewropea, b'mandat mill-organizzazzjonijiet tat-trejdjunjins.

2.9 Fl-aħħar il-Kumitat jirrakkomanda lil-Kummissjoni tinkwadra din ir-reviżjoni b'dispożizzjoni ta' nonrigressjoni fir-rigward tal-leġislazzjoni nazzjonali eżistenti u li tevalwa l-impatt ta' dawn l-emendi tad-Direttivi tal-kontabbiltà fuq il-prattiki tal-intrapriži fil-qasam tal-pubblikazzjoni tal-informazzjoni mhux finanzjarja hames snin wara d-dhul fis-seħh tad-Direttiva.

3. Elementi tal-kuntest

3.1 Din il-proposta ta' modifika tad-Direttivi dwar il-kontabbiltà tkompli mal-isforzi li saru mill-Green Paper tal-2001 dwar ir-Responsabbiltà Soċjali tal-Kumpaniji ⁽⁶⁾, li giet kompletata mill-Komunikazzjoni tal-2006 ⁽⁷⁾, u tirrispondi għall-impenji mħabbra f'dan il-pjan ta' hidma tal-komunikazzjoni tal-2011 ⁽⁸⁾. Din il-modifika saret mehtieġa wara r-risultati tal-istudju tal-impatt li juri l-limiti tal-effikaċja tal-informazzjoni mhux finanzjarja ppubblikata mill-intrapriži u dan kompli ssahhah sew bil-kontributi tal-konsultazzjoni pubblika. L-informazzjoni m'hijiex kollha tal-istess kwalità. Barra minn hekk l-għadd ta' intrapriži huwa insuffiċjenti.

3.2 It-tishih tat-trasparenza tas-soċjetajiet fil-qasam soċjali u ambjentali gie mħabbar f'April 2011 fil-Komunikazzjoni tal-Kummissjoni dwar l-Att għas-Suq Uniku.

3.3 Fl-2005, mill-Opinjoni dwar l-istrumenti tal-kejl u ta' informazzjoni ⁽⁹⁾, il-Kumitat qies ir-raba' direttiva dwar ir-rapporti annwali, li fiha dispożizzjoni dwar informazzjoni mhux finanzjarja li toffri l-possibbiltà lill-intrapriži li jagħtu ċerta informazzjoni pubblika dwar l-aspetti soċjali u ambjentali tal-attivitajiet tagħhom. Fl-2012, il-Kumitat appoġġja lill-Kummissjoni fl-għan tagħha li ssahhah id-diversità fi hdan il-kunsilli amministrattivi jew ta' sorvejanza. Fl-Opinjoni tal-2012 ⁽¹⁰⁾ dwar il-Komunikazzjoni tar-responsabbiltà soċjali tal-kumpaniji, il-Kumitat fakkar dwar il-pożizzjoni tiegħu favur rapport mhux finanzjarju obligatorju.

3.4 Ir-Renju Unit kien l-ewwel Stat Membru li mill-1992 dahhal kodiċi fil-governanza tal-intrapriża (imsejjah il-kodiċi Cadbury) ⁽¹¹⁾ li introduċiet il-metodu "konformità jew spjegazzjoni". B'dispożizzjonijiet varji, dan l-approċċ gie adottat minn pajjiži ohra fosthom il-Ġermanja u d-Danimarka. Il-flessibbiltà tal-metodu tippermetti li għal xi oqsma sensitivi l-kumpaniji għandhom id-dritt ta' riżerva fuq informazzjoni bħall-ġlieda kontra l-korruzzjoni li l-effikaċja tagħha tista' tirrikjedi ċerta diskrezzjoni, u anke kunfidenzjalità.

3.5 Diversi Stati Membri, fosthom Franza, il-Pajjiži l-Baxxi, ir-Renju Unit, l-Isvetja u Spanja adottaw liġijiet matul dawn l-aħħar għaxar snin bil-għan li joffru qafas nazzjonali ta' rappurtagġ sabiex liġu armonizzati l-istandards Ewropej.

3.6 Ftehim Ewropew dwar it-trasparenza tas-settur tal-estrazzjoni gie mfassal taht il-Presidenza Irlandiża, huwa jirrevedi d-Direttiva dwar il-Kontabbiltà. Issa, id-Direttiva timponi t-trasparenza (għal kull pajjiż u għal kull proġett) għall-flussi kollha finanzjarji mħallsa mill-intrapriži Ewropej tas-settur tal-estrazzjoni u tal-forestrija fil-pajjiži kollha fejn dawn jahdmu.

3.7 Fir-riżoluzzjonijiet tiegħu ta' Frar 2013 ⁽¹²⁾, il-Parlament Ewropew irrikonoxxa l-importanza għall-intrapriži li jippubblikaw informazzjoni dwar is-sostenibbiltà, bħall-fatturi soċjali u ambjentali, biex jidentifikaw ir-riskji fil-qasam tas-sostenibbiltà u jżidu l-fiduċja tal-investituri u tal-konsumaturi. Il-PE talab lill-Kummissjoni li tippreżenta proposta dwar il-pubblikazzjoni tal-informazzjoni mhux finanzjarja mill-intrapriži.

3.8 F'kuntest ta' krizi li fihom l-opinjonijiet tal-pubbliku Ewropew qed jitolbu lill-intrapriži li jkun aktar etiċi, il-prattiki tar-responsabbiltà soċjali tal-kumpaniji huma rikonoxxuti bħala fatturi li jistgħu jikkontribwixxu għall-politika kummerċjali tal-Unjoni Ewropea, il-politika tagħha ta' żvilupp kif ukoll l-implimentazzjoni tal-Istrateġija UE 2020. Hija tippromovi d-djalogu soċjali u d-djalogu ċivili (djalogu soċjetali). Hija trid twassal ukoll biex ikun hemm komprensja aħjar tar-realtà fil-katina kollha tas-sottokuntratti. Fatti bħall-katastrofi fil-bini Rana Plaza fil-Bangladexx ifakkruna fil-htieġa li nkunu attenti għar-responsabbiltajiet ta' daww li jagħmlu l-ordinijiet.

Brussell, 11 ta' Lulju 2013.

Il-President
tal-Kumitat Ekonomiku u Soċjali Ewropew
Henri MALOSSE

⁽⁵⁾ ĠU C 133, 9.05.2013, p. 68.

⁽⁶⁾ COM(2001) 366 final.

⁽⁷⁾ COM(2006) 136 final u ĠU C 286, 17.11.2005, p. 12 (mhux disponibbli bil-Malti).

⁽⁸⁾ COM(2011) 681 final u ĠU C 229, 31.7.2012, p. 77.

⁽⁹⁾ ĠU C 286, 17.11.2005, p. 12 (mhux disponibbli bil-Malti).

⁽¹⁰⁾ ĠU C 229, 31.7.2012, p. 77.

⁽¹¹⁾ "L-aspetti finanzjarji tal-governanza korporattiva", 1.12.1992.

⁽¹²⁾ Riżoluzzjoni 2012/2098 (INI) rapporteur: is-Sur Raffaele Baldassarre.

APPENDIĊI

għall-opinjoni tal-Kumitat Ekonomiku u Soċjali Ewropew

L-emendi li ġejjin inċahdu waqt id-diskussjoni iżda rċevew aktar minn kwart tal-voti (Artikolu 54(3) tar-Regoli ta' Proċedura):

Ibdel it-test fl-Opinjoni CES3548-2013_00_00_TRA_AS bit-test kif ġej:

1. Kummenti ġenerali

1.1 Il-KESE jiġġudika l-proposta ta' Direttiva superfluwa (partikolarment għal dak li hu l-obbligu ta' divulgazzjoni tal-informazzjoni dwar il-"politika ta' diversità"), peress li jqis li m'humiex utli li jiġi adottat fil-qasam tad-dispożizzjonijiet il-godda fil-livell Ewropew. **B'mod ġenerali, il-KESE ma jidentifika l-ebda valur miżjud fundamentali li d-Direttiva ġgħib meta mqabbla mad-dispożizzjonijiet fis-sehh, u jibża', għall-kuntrarju li eventwalment jizdied il-piż amministrattiv.**

1.2 Il-KESE jqis li t-trasparenza hija parti integrali ta' tmexxija moderna ta' intrapriża. L-intrapriži Ewropej juru li huma trasparenti biżżejjed fid-dawl tal-legislazzjoni attwali. Fl-Ewropa, ir-responsabbiltà soċjali hija l-kompetenza tal-intrapriża, hija tiffirma parti mill-istrategija tagħhom u ssir fuq bażi volontarja. Anke f'perjodu ta' kriżi, l-intrapriži Ewropej ma naqqasx il-livell tagħhom ta' trasparenza jew ta' responsabbiltà.

1.3 Il-KESE jiehu nota tal-fatt li ċerti partijiet interessati kif ukoll il-pubbliku in ġenerali iħoss il-bżonn ta' trasparenza akbar tal-politiki tal-intrapriži partikolarment meta tirrigwarda l-pubblikazzjoni ta' informazzjoni soċjali u ambjentali, u b'mod partikolari meta dan jirrigwarda intrapriži li jwettqu l-attivitàjiet tagħhom f'pajjiżi terzi bħall-intrapriži estrattivi fl-Afrika (rikju għall-ambjent, korruzzjoni), l-intrapriži tat-tessili fl-Ażja (sfidi soċjali, drittijiet tal-bniedem,) etc.

1.4 L-uniku valur miżjud li wiehed jista' jirrikonoxxi fil-proposta jinsab fil-fatt li hi tindirizza l-problema tar-riskji, id-definizzjoni tagħhom, il-ġestjoni u l-obbligu li jiġu dikjarati. Dan jista' jippermetti lill-intrapriži li jiġġestixxu aħjar ir-riskji u l-okkazzjonijiet, u b'hekk li jassumu r-responsabbiltajiet tagħhom aħjar marbutin mal-attivitàjiet mhux finanzjarji. Iżda anke f'dan il-każ, jekk l-intrapriża kkonċernata għandha tkun tista' tiddeċiedi jekk tixtieqx tagħmel dan jew le.

2. Dwar l-informazzjoni mhux finanzjarja

2.1 Il-KESE jaf li l-mod ġenerali li meta wiehed jinforza t-trasparenza, wiehed ikun qed jikkontribwixxi b'mod essenzjali għat-thaddim tajjeb tas-suq intern. Komparabbiltà aħjar tal-informazzjoni relattiva għat-thaddim tal-intrapriži jista' jkollha influwenza fuq l-effikaċja tad-deċizzjonijiet mehuda mill-investituri u l-azzjonisti.

2.2 Il-KESE jqis li l-metodu ta' publikazzjoni attwali tal-informazzjoni mhux finanzjarja u l-ambitu tagħha huma ta' kwalità tajba u sudisfaċenti għall-ghan segwit. Id-data l-għdida li qed tiġi proposta li tiġi publikata b'mod obligatorju toħloq piż eċċessiv, li jmur kontra l-prinċipju tal-proporzjonalità. Il-KESE jippreferi għaldaqstant, li l-proposta teżiġi biss l-publikazzjoni tal-informazzjoni li tkun verament pertinenti, li tkun ċara, biex l-intrapriži ma jhossux li qed jiġu imposti fuqhom piżijiet amministrattivi eċċessivi u li l-proposta mressqa, fl-istess waqt, tagħti valur miżjud ottimali lill-utenti ta' din l-informazzjoni (investituri, azzjonisti u impjegati).

2.3 Il-KESE jippreferi li l-intrapriži jippubblikaw l-informazzjoni mhux finanzjarja biss jekk jiddeċiedu li jagħmlu dan. B'konformità ma' dan l-approċċ, il-KESE jipproponi li l-kontenut tal-artikoli 1 u 2 tal-proposta ta' Direttiva jinbidlu.

2.4 Il-proposta tipprevedi li l-intrapriži ż-żgħar u ta' daqs medju ma jkollhomx l-obbligu li jippubblikaw l-informazzjoni mhux finanzjarja li huwa koerenti mal-ghanijiet fit-tul tal-Unjoni Ewropea li tixtieq li thaffef il-piż amministrattiv fuq l-intrapriži.

2.5 Il-KESE jqis li d-dispożizzjonijiet tal-proposta li qed tiġi eżaminata li tipprevedi d-dikjarazzjoni tal-informazzjoni mhux finanzjarja fir-rapport ta' ġestjoni annwali, kif ukoll il-verifika tagħha minn kontrollur legali tal-kontijiet, ikunu kemm kumplessi kif ukoll diffiċli biex jinftehm; f'dan ir-rigward ikun aħjar li tiġi żviluppata gwida Prattika magħha. Il-legislazzjoni Ewropea tesigi li l-kontrollur legali tal-kontijiet jagħti opinjoni dwar il-koerenza bejn ir-rapport ta' ġestjoni u l-kontijiet annwali, fid-dawl li dawn id-dispożizzjonijiet fis-sehh jeżiġu li dan ir-rapport ta' ġestjoni jkun fih kontijiet annwali u r-rapport tal-kontrollur legali tal-kontijiet u eventwalment dokumenti oħra. Il-verifika tal-informazzjoni mhux finanzjarja tista' madankollu tirriżulta verament problematika u għalja. Hemm bżonn li l-eżiġenzi publikati jiġu definiti fir-rapport ta' ġestjoni annwali, filwaqt li titqies ukoll il-htieġa li ma jkunx hemm piż żejjed fuq l-utenti ta' dawn ir-rapporti b'informazzjoni nieqsa mill-pertinenza. Il-KESE ser jippromovi l-publikazzjoni ta' informazzjoni mhux finanzjarja f'dawn id-dokument li għalihom hemm bżonn ta' kontroll legali.

3. Dwar id-diversità

3.1 Il-KESE jahseb li l-pubblikazzjoni obligatorja ta' "politika ta' diversità" hija piż amministrattiv żejjed mhux iġġustifikat u li l-effetti pożittivi tiegħu m'humiex pruvati. Il-KESE jqis li l-impożizzjoni fuq entitajiet privati tal-implimentazzjoni ta' "politika ta' diversità", u b'mod partikolari li jiġu obbligati li jipubblikaw "politika ta' diversità" għall-intrapriża, jew anke li jispjegaw ir-raġunijiet għaliex kumpanija ma wettqitx din il-politika, huma indhil iġustifikat fil-libertà li wiehed jintraprendi u fil-libertà tad-deċiżjoni tal-propjetarji tal-kumpaniji. Il-Kumitat jirrifjuta b'qawwa dan l-indhil bħala tali. Il-pubblikazzjoni tal-informazzjoni dwar soċjetà trid tirrispetta għal kollox id-deċiżjoni hielsa ta' din il-kumpanija, li għaliha publikazzjoni bħal din tistax tagħti vantaġġ lill-konkorrenti jew le. Il-KESE jopponi wkoll il-miżuri kollha li jirrigwardaw il-produzzjoni ta' informazzjoni ddettaljata rigward il-politika tad-diversità, u għal diversi raġunijiet.

3.2 L-ewwel, irid jiġi enfasizzat li l-pubblikazzjoni ta' politika tad-diversità li tirrigwarda l-kompożizzjoni tal-korpi ta' kumpanija ma jinfluwenzawx la t-tmexxija u l-anqas il-prestazzjoni ta' din is-soċjetà għall-kuntrarju ta' dak li huma dikjarat b'mod sbaljat fir-raġunijiet. Il-KESE huwa tal-fehma li huma l-propjetarji jew l-azzjonisti tal-kumpanija li għandhom jiddeciedu dwar il-persuni li jmxexxuha, liema jkunu l-mekkaniżmi ta' kontroll tat-tmexxija u liema rwol f'dan il-proċess ikollhom il-membri tal-korpi ta' sorveljanza u ta' amministrazzjoni. It-taddim ta' soċjetà jiddependi fuq kollox mir-responsabbiltà li għandu l-propjetarju jew l-azzjonista, li tkopri wkoll ir-riskju li dawn l-ahhar jistgħu jagħmlu telf minhabba li jkunu ttiēdu deċiżjonijiet hżiena fl-intrapriża. Billi l-kompożizzjoni tal-korpi ta' sorveljanza u amministrattivi tinbidel b'mod artifiċjali, wiehed jista' biss ifixkel l-istat attwali ta' fonzjonament tajjeb li hemm bhalissa.

3.3 Fl-ebda każ, il-Kummissjoni Ewropea m'għandha tindahal fil-proċess tat-tehid tad-deċiżjonijiet, kemm pereżempju dwar in-numru ta' diretturi, il-kwalifika tagħhom, l-età jew il-ġeneru. Ma jirriżultax mill-analiżi tal-istudju tal-Kummissjoni Ewropea li hemm xi rabta diretta bejn l-età, il-ġeneru jew kunsiderazzjonijiet oħra u l-prestazzjoni tal-kumpanija; u anke kieku dak kien il-każ, dan xorta ma jiġġustifikax **indhil awtoritarju dwar il-kompożizzjoni tal-korpi tad-direzzjoni jew tas-sorveljanza ta' kumpanija.**

4. Konklużjonijiet

Fid-dawl ta' dawn l-argumenti li saru hawn fuq, il-KESE:

- 1) jagħti l-prijorità, b'konformità mal-prinċipju tas-sussidjarjetà, għall-pubblikazzjoni ta' informazzjoni mhux finanzjarja li qed tiġi rekwiżita issa lid-deċiżjoni volontarja tal-kumpaniji stess jew lil regolament nazzjonali li jiddefinixxi l-obbligi fir-rigward tal-informazzjoni;
- 2) jirrakkomanda li mill-proposta ta' direttiva jiġu rtirati d-dispożizzjonijiet tal-Artikolu 1(2) dwar il-politika tad-diversità, u jekk ikun impossibbli li jitnehħa dan ir-rekwiżit, li l-pubblikazzjoni tal-informazzjoni dwar il-politika tad-diversità, inkluż l-ispeġġa tar-raġunijiet li għalihom il-kumpanija ma implimentatx din il-politika tkun deċiżjoni volontarja tal-intrapriża stess, jew eventwalment regolament nazzjonali.

Riżultat tal-votazzjoni

Favur:	37
Kontra:	96
Astensjonijiet:	2